

ಆ) ಅಪರಾಧದ ತೀವ್ರತೆಗನುಗುಣವಾಗಿ ಗರಿಷ್ಠ ದಂಡದ ಪ್ರಮಾಣ ನಿಗದಿಯಾಗಬೇಕಾದುದು ಸಾಧ್ಯವಲ್ಲವೇ?

ಶ್ರೀ ಬಿ. ಎ. ಜೀವಿಜಯ (ಅರಣ್ಯ ರಾಜ್ಯ ಸಚಿವರು).—

ಅ) ಪರವಾನಗಿ ಇಲ್ಲದೇ ಕಟ್ಟಿಗೆ ಸಾಗಿಸುವ ಲಾರಿ ಮಾಲೀಕರಿಗೆ ರೂ. ೫೦೦೦ ಗರಿಷ್ಠ ದಂಡವನ್ನೇ ವಿಧಿಸಬೇಕೆಂದು ಇತ್ತೀಚೆಗೆ ಆಜ್ಞೆಯನ್ನು ಸರ್ಕಾರ ತಾ|| ೧/೧೬-೯-೮೫ರಲ್ಲಿ ಹಿಂತೆಗೆದುಕೊಂಡಿದೆ.

ಆ) ಮೇಲ್ಕಂಡ ಆಜ್ಞೆಯನ್ನು ಹಿಂದೆ ತೆಗೆದುಕೊಂಡಿರುವುದರಿಂದ ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ಶ್ರೀ ಜಿ. ಎಸ್. ಆಚಾರ್, — ಈ ಪರಿಷ್ಕೃತ ಆಜ್ಞೆಯನ್ನು ಹಿಂತೆಗೆದುಕೊಂಡಿರುವುದರಿಂದ ದಂಡವನ್ನು ವಿಧಿಸುವುದಿಲ್ಲವೋ ಅಥವಾ ಪರಿಷ್ಕೃತ ಆಜ್ಞೆ ಯಾವ ತರದ ಇದೆ ಎಂದು ಕೇಳಲಿಕ್ಕೆ ಬಯಸುತ್ತೇನೆ.

ಶ್ರೀ ಬಿ. ಎ. ಜೀವಿಜಯ. (ಅರಣ್ಯ ಮಂತ್ರಿಗಳು).— ಅಧ್ಯಕ್ಷರೇ, ಈ ಫಾರಸ್ತ್ ಅಪರಾಧಗಳ^೧ ಹೆಚ್ಚು ಗುತ್ತಿದ್ದು ನಾವು ಫಾರಸ್ತ್ ಕಾನೂನಿನಿಂದ ಗರಿಷ್ಠ ಮಿತಿಯವರೆಗೆ ಸಾರ್ವಜನಿಕ ರೂಪಾಯಿ ದಂಡವನ್ನು ವಿಧಿಸಬೇಕು ಎಂದು ನೀತಿಗೃಹ ಇಲಾಖೆಯಲ್ಲಿ ನಿರ್ಣಯವನ್ನು ಮಾಡಿದ್ದೆವು. ಆದರೆ ಅದರಿಂದ ಖಾಸಗಿ ಜಮೀನಿನಿಂದ ಮಂಖ್ಯವಾಗಿ ಲಾರಿಯಲ್ಲಿ ತರತಕ್ಕಂಥ ಕಟ್ಟಿಗೆ ಮತ್ತು ಟೆಂಬರ್ ಅನ್ನು ಕೆಲವು ಜನ ಪರಿಷ್ಕೃತ ಇಲ್ಲದೇ ತೆಗೆದುಕೊಂಡು ಬರುತ್ತಿದ್ದುದರಿಂದ ಕೆಲವರಿಗೆ ತೊಂದರೆಯಾಯಿತು. ಇದರಿಂದ ಶಾಸಕರುಗಳು ಸಹಾ ಸರ್ಕಾರಕ್ಕೆ ವ್ಯವಹಾರವನ್ನು ಮಾಡಿದ್ದಾರೆ. ಈ ಗರಿಷ್ಠ ಮಿತಿಯನ್ನು ಅನುಸರಿಸಿ ಐದು ಸಾರ್ವಜನಿಕ ರೂಪಾಯಿ ದಂಡವನ್ನು ವಿಧಿಸಿದರೆ ಜನಕ್ಕೆ ಅನಾನುಕೂಲವಾಗುತ್ತದೆ. ಆದ್ದರಿಂದ ಇದನ್ನು ಹಿಂತೆಗೆದುಕೊಂಡಿದೆ. ಆದರೆ ಇದರಲ್ಲಿ ಅಪರಾಧಕ್ಕೆ ಅನುಗುಣವಾಗಿ ದಂಡ ತೆರಬೇಕಾಗುತ್ತದೆ. ಈ ಆಜ್ಞೆಯಿಂದ ದಂಡವನ್ನು ವಿಧಿಸುವುದಿಲ್ಲ ಎಂಬ ಅನಿಸಿಕೆ ಸದಸ್ಯರಿಗೆ ಬೇಡ. ಅಪರಾಧಕ್ಕೆ ಅನುಗುಣವಾಗಿ ದಂಡವನ್ನು ಕೊಡಬೇಕಾಗುತ್ತದೆ.

ಅಧ್ಯಕ್ಷರು. — ವಸಂತ ಬಂಗೇರರವರೇ, ಪ್ರಶ್ನೆಯನ್ನು ಕೇಳಿರಿ.

ಪ್ರಶ್ನೆ ಸಂಖ್ಯೆ: ೪೧೯

(ಶ್ರೀ ಕೆ. ವಸಂತ ಬಂಗೇರ ಅವರು ಗೈರು ಹಾಜರಿ)

ಶಿವಮೊಗ್ಗ ಜಿಲ್ಲೆಯಲ್ಲಿ ಅಭಯಾರಣ್ಯಗಳು

೫೫೫. ಶ್ರೀ ಬಿ. ಎ. ಉಮರಬ್ಬ (ವಿಟ್ಲ).— ಮಾನ್ಯ ಅರಣ್ಯ ರಾಜ್ಯ ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ?

ಅ) ಶಿವಮೊಗ್ಗ ಜಿಲ್ಲೆಯಲ್ಲಿ ಸರ್ಕಾರದವರು ಅಭಯಾರಣ್ಯಗಳನ್ನಾಗಿ ಪರಿವರ್ತಿಸಲು ಎಷ್ಟು ಕಡೆ ಜಾಗಗಳನ್ನು ಆಯ್ಕೆ ಮಾಡಿದ್ದಾರೆ?

ಆ) ಆಯ್ಕೆ ಮಾಡಿದ ಸ್ಥಳಗಳು ಯಾವುವು?

ಇ) ಸಾಗರ ತಾಲ್ಲೂಕಿನ ಕರೂರು ಹೋಬಳಿಯಲ್ಲಿ ಜನ ವಸತಿ ಇರುವ ಪ್ರದೇಶದಲ್ಲಿ ಕೃಷಿ ಪ್ರದೇಶಗಳನ್ನು ಅಭಯಾರಣ್ಯಕ್ಕಾಗಿ ಗುರುತಿಸಲು ಕಾರಣವೇನು?

ಶ್ರೀ ಬಿ. ಎ. ಜೀವಿಜಯ (ರಾಜ್ಯ ಅರಣ್ಯ ಮಂತ್ರಿಗಳು).—

ಅ) ಶಿವಮೊಗ್ಗ ಜಿಲ್ಲೆಯಲ್ಲಿ ಒಂದು ಕಡೆ ಅಭಯಾರಣ್ಯ ನಿರ್ಮಿಸಲು ಜಾಗವನ್ನು ಆಯ್ಕೆ ಮಾಡಲಾಗಿದೆ.

ಆ) ತೀರ್ಥಹಳ್ಳಿ ತಾಲ್ಲೂಕಿನಲ್ಲಿರುವ ಕುಪ್ಪಳ್ಳಿ ಬಳಿಯಿರುವ 'ಕವಿಶೈಲ' ಎಂಬ ಜಾಗವನ್ನು ಆಯ್ಕೆ ಮಾಡಲಾಗಿದೆ.

ಇ) ಈ ಪ್ರದೇಶವನ್ನು ಅಭಯಾರಣ್ಯ ನಿರ್ಮಿಸಲು ಆಯ್ಕೆ ಮಾಡಿಲ್ಲ.

ಶ್ರೀ ಬಿ. ಎ. ಉಮರಬ್ಬ (ವಿಟ್ಲ).— ಮಾನ್ಯ ಅಧ್ಯಕ್ಷರೇ, ಆಯ್ಕೆ ಮಾಡಿದಂಥ ಜಾಗದ ವಿಸ್ತೀರ್ಣ ಎಷ್ಟು? ಹಿಂದೆ ವಾಸ ಮಾಡಿಕೊಂಡು ಬಂದಂಥ ಜನರು ಇದ್ದಾರೆಯೇ?

ಶ್ರೀ ಬಿ.ಎ. ಜೀವಿಜಯ.—ಅಧ್ಯಕ್ಷರೇ, ಕವಿಶೈಲದ ವಿಸ್ತಾರಣೆ ಉಳಿ ಚದರ ಕಿಲೋ ಮೀಟರ್ ಗಳು. ರಾಷ್ಟ್ರಕವಿ ಕುವೆಂಪುರವರು ಕವಿಶೈಲಕ್ಕೆ ಆಗಾಗ ಭೇಟಿ ಕೊಡುತ್ತಿದ್ದರು, ಮತ್ತು ಆ ಜಾಗವು ಸದಾ ಪ್ರಕೃತಿ ಸೌಂದರ್ಯದಿಂದ ಕೂಡಿದೆ. ರಾಷ್ಟ್ರಕವಿ ಕುವೆಂಪುರವರ ಹಲವಾರು ಕೃತಿಗಳಿಗೆ ಸ್ಫೂರ್ತಿ ನೀಡಿದ ಕಾರಣದಿಂದ ಕವಿಶೈಲ ತೀರ್ಥಹಳ್ಳಿ ತಾಲ್ಲೂಕಿನಲ್ಲಿರುವ ಕುಪ್ಪಳ್ಳಿ ಬಳಿ ಆಯ್ಕೆ ಮಾಡಲಾಗಿದೆ. ಅಲ್ಲಿ ವಿವಿಧ ಜಾತಿಯ ವೆಂರಿಗಡಗಳು, ಪ್ರಾಣಿಪಕ್ಷಿಗಳು ವಾಸವಾಗಿವೆ, ಕವಿಶೈಲದಲ್ಲಿ ಯಾವುದೇ ಎಸ್‌ಕ್ರೋಚ್‌ಮೆಂಟ್ ಆಗಲಿ, ವಾಸವಾಗಲೀ ಇಲ್ಲ.

ಶ್ರೀ ಬಿ.ಎ. ಉಮರಬ್ಬ.—ಮಾನ್ಯ ಅಧ್ಯಕ್ಷರೇ, ಅಭಯಾರಣ್ಯವನ್ನು ಪ್ರಾಣಿಗಳನ್ನು ಮನುಷ್ಯ ನಿಂದ ರಕ್ಷಿಸುವುದಕ್ಕಾಗಿ ಮಾಡುತ್ತಿದ್ದೀರಿ ಅಭಯಾರಣ್ಯ ಮಾಡುವಂಥ ಜಾಗದಲ್ಲಿ ಮನುಷ್ಯನು ಇದ್ದಾಗ ಅವರಿಗೆ ಪ್ರಾಣಿಗಳಿಂದ ರಕ್ಷಣೆ ಕೊಡಿ ಎಂದು ಕೇಳಿರುವುದು. ಇಲ್ಲದಿದ್ದರೆ ಕೆಲವು ಕಡೆ ಹಿಂದಿನಿಂದ ಬಂದಂಥ ಜನ ಇದ್ದಾರೆ. ಪ್ರಾಣಿಗಳನ್ನು ಬಿಟ್ಟು ಬಿಡುತ್ತಾರೆ. ಮೂಲವಾಸ ಬಿಟ್ಟು ಹೋಗುವ ಹಾಗೂ ಇಲ್ಲ. ಮತ್ತು ಬೇರೆ ವ್ಯವಸ್ಥೆ ಕೂಡ ಇಲ್ಲ. ಮಾನ್ಯ ಸಚಿವರು ಎಲ್ಲಿ ಅಭಯಾರಣ್ಯ ಮಾಡಲಿ, ಅಲ್ಲಿ ಪ್ರಾಣಿಗಳ ರಕ್ಷಣೆಯನ್ನು ಎಷ್ಟು ರಮ್ಯವಾಗಿ ಆಸಕ್ತಿಯಿಂದ ನೋಡುತ್ತಾರೋ, ಅದೇ ರೀತಿ ಮನುಷ್ಯನ ರಕ್ಷಣೆಯನ್ನು ಅಲ್ಲಿ ನೋಡುತ್ತಾರೆಯೇ? ಇದಕ್ಕೆ ಏನಾದರೂ ಕಾರ್ಯಮ ತೆಗೆದುಕೊಳ್ಳುತ್ತೀರಾ?

ಶ್ರೀ ಬಿ.ಎ. ಜೀವಿಜಯ.—ಅಧ್ಯಕ್ಷರೇ, ರಿಸರ್ವ್ ಪಾರಿಸ್ ಲ್ಯಾಂಡ್, ರೆವಿನ್ಯೂ ಲ್ಯಾಂಡ್ ಇಂತಹ ಕೃಂಥ ಪ್ರದೇಶದಲ್ಲಿ ಅಭಯಾರಣ್ಯ ಮಾಡಿದೆ. ೧೯೭೪ನೇ ಇಸವಿಯಲ್ಲಿ ಶಿರಾವತಿ ವೈಲ್ಡ್ ಲೈಫ್ ಪಕ್ಷಿಧಾಮವನ್ನು ಮಾಡಿದ್ದೇವೆ. ಅದೇ ರೀತಿ ಶಿವಮೊಗ್ಗ ಜಿಲ್ಲೆಯ ಶೆಟ್ಟಿಳ್ಳಿಯಲ್ಲಿ ೭೪ನೇ ಇಸವಿಯಲ್ಲಿ ಅಭಯಾರಣ್ಯವನ್ನು ಮಾಡಿದ್ದಾರೆ. ಎಲ್ಲಿ ರಕ್ಷಿತ ಅರಣ್ಯ ಇದೆ, ಅಲ್ಲಿ ಅಭಯಾರಣ್ಯವನ್ನು ಮಾಡಿದ್ದೇವೆ ಜನರೂ ಎಲ್ಲಿ ವಾಸವಾಗಿದ್ದಾರೆ, ಅಲ್ಲಿ ಅಭಯಾರಣ್ಯವನ್ನು ಮಾಡಿಲ್ಲ. ಎಸ್‌ಕ್ರೋಚ್‌ಮೆಂಟ್ ಮಾಡಿ ಕೊಂಡು ಅವರುಗಳಿಗೆ ಪ್ರಾಣಿಗಳಿಂದ ತೊಂದರೆಯಾಗಿದ್ದರೆ ಯಾವ ರೀತಿ ಅದನ್ನು ರಕ್ಷಣೆ ಕೊಡಬೇಕೆನ್ನು ವುದು ನನಗಂತೂ ಕೂಡ ಅರ್ಥವಾಗುವುದಿಲ್ಲ. ಮನುಷ್ಯನಿಗೆ ನಾವು ಯಾವ ರೀತಿ ರಕ್ಷಣೆಯನ್ನು ಕೊಡುತ್ತಿದ್ದೇವೆ, ಅದೇ ರೀತಿ ಪ್ರಾಣಿಗಳಿಗೂ ಕೂಡ ರಕ್ಷಣೆಯನ್ನು ಕೊಡಬೇಕಾದುದು ಕರ್ತವ್ಯ.

ಶ್ರೀ ಪಟವಕ್ಕಿ ರತ್ನಾಕರ್ (ತೀರ್ಥಹಳ್ಳಿ).—ಅಧ್ಯಕ್ಷರೇ, ಕವಿಶೈಲದಲ್ಲಿ ಅಭಯಾರಣ್ಯವನ್ನು ಮಾಡಲಿಕ್ಕೆ ನೀವು ನಿರ್ಧರಿಸಿರುವುದು ಒಳ್ಳೆಯ ವಿಚಾರ. ಆದರೆ ಅಭಯಾರಣ್ಯ ಕವಿಶೈಲದಲ್ಲಿ ಮಾಡುವುದು ಬಹಳ ವ್ಯತ್ಯಾಸ ಇದೆ. ಈ ಬಗ್ಗೆ ನೀವು ಕುವೆಂಪುರವರೊಡನೆ ಸಂಪರ್ಕಿಸಿ ಭೇಟಿಯಾಗಿದ್ದೀರಾ ಎಂದು ಕೇಳಲಿಕ್ಕೆ ಇಚ್ಛೆಪಡುತ್ತೇನೆ.

ಶ್ರೀ ಬಿ.ಎ. ಜೀವಿಜಯ.—ಕುವೆಂಪುರವರ ಜೊತೆಯಲ್ಲಿ ನಾವು ಚರ್ಚೆ ಮಾಡಿಲ್ಲ. ಗ್ರಾಮೀಣಾಭಿ ವೃದ್ಧಿ ಸಚಿವರಾದ ನಜೀಫ್‌ಸಾಬ್ ಕೂಡ ಇದರ ಬಗ್ಗೆ ಒಂದು ಮೀಟಿಂಗ್ ಮಾಡಿ ಅಲ್ಲಿ ಸ್ಫಾಂಕ್ಟುಯರಿ ಮಾಡಬೇಕು ಎಂದು ಒಂದು ಸಲಹೆಯನ್ನು ಕೊಟ್ಟರು. ಸ್ಫಾಂಕ್ಟುಯರಿ ಮಾಡಲಿಕ್ಕೆ ಇದು ರೆಮ್ಯುವಾದ ಒಂದು ಸ್ಥಳ. ಇಲ್ಲಿ ಪ್ರಾಣಿಪಕ್ಷಿಗಳು ಹೇರಳವಾಗಿವೆ, ಅರಣ್ಯ ಇರಬೇಯಿಂದ ಸ್ಫಾಂಕ್ಟುಯರಿ ಮಾಡು ವುದಕ್ಕೆ ನಿರ್ಣಯವನ್ನು ಮಾಡಿದ್ದೇವೆ. ಕುವೆಂಪು ಅವರೊಡನೆ ಚರ್ಚೆ ಮಾಡಿಲ್ಲ.

ಶ್ರೀ ಬಿ. ಸ್ವಾಮಿರಾವ್. ಶಿವಮೊಗ್ಗ ಜಿಲ್ಲೆಯಲ್ಲಿರುವ ಶೆಟ್ಟಿಹಳ್ಳಿ ಹತ್ತಿರ ಅಭಯಾರಣ್ಯ ರಚಿಸಲು ಜಾಗವನ್ನು ಆಯ್ಕೆ ಮಾಡಲಾಗಿದೆ ಎಂದು ಹೇಳಿದರು. ಆದರೆ ಅಲ್ಲಿ ಕಳೆದ ೨೫ ವರ್ಷಗಳಿಂದ ಜನರು ವಾಸ ಮಾಡುತ್ತಿದ್ದಾರೆ. ಆದ್ದರಿಂದ ಅಂತಹ ಜಾಗವನ್ನು ಅಭಯಾರಣ್ಯವೆಂದು ಘೋಷಣೆ ಮಾಡಿದರೆ ಅಲ್ಲಿನ ಜನರಿಗೆ ತೊಂದರೆಯಾಗುವುದಿಲ್ಲವೇ? ಈ ತೊಂದರೆಯನ್ನು ತಪ್ಪಿಸಲು ಅವರಿಗೆ ಬೇರೆ ವ್ಯವಸ್ಥೆ ಏನಾದರೂ ಮಾಡುತ್ತೀರಾ?

ಶ್ರೀ ಬಿ.ಎ. ಜೀವಿಜಯ.—ನಾವು ಈಗ ಘೋಷಣೆ ಮಾಡಿಲ್ಲ. ೧೯೭೪ರಲ್ಲಿಯೇ ಅಲ್ಲಿನ ಜಾಗವನ್ನು ಅಭಯಾರಣ್ಯವೆಂದು ಘೋಷಣೆ ಮಾಡಿದ್ದಾರೆ. ಈ ಬಗ್ಗೆ ಮಾನ್ಯ ಶ್ರೀನಿವಾಸ್ ಅವರು ಸಹ ಈ ಹಿಂದೆ ಪ್ರಶ್ನೆ ಕೇಳಿದ್ದರು. ಅಲ್ಲಿನ ಅರಣ್ಯ ಪ್ರದೇಶವನ್ನು ಅತಿಶಯಣ ಮಾಡಿದವರನ್ನು ಅಲ್ಲಿಂದ ಉಚ್ಛಾಟನೆ ಮಾಡುವಂತಹ ಕ್ರಮವನ್ನು ನಾವು ತೆಗೆದುಕೊಂಡಿಲ್ಲ.